


# نایافت

احمد فراز



# نایافت

احمد سراز

---

# NAYAFT

(Urdu Poetry)

by

## AHMAD FARAZ

Year of Edition 2002

ISBN-81-87666-21-8

نام کتاب..... نایافت  
مصنف..... احمد فراز  
سن اشاعت..... ۲۰۰۲ء  
قیمت..... ۸۰ روپے  
مطبع..... کاک پرنٹرس، دہلی

*Published by:*

### Kitabi Duniya

1955, Turkman Gate, Delhi-6 (INDIA)

E-mail [kitabiduniya@rediffmail.com](mailto:kitabiduniya@rediffmail.com)

## انتخاب

میں تیرا نام نہ لوں پھر بھی لوگ پہچانیں  
کہ آپ اپنا تعارف ہوا بہار کی ہے

وہ قحطِ حرفِ حق ہے کہ اس عہد میں فراز  
خود سا گناہگار بیہر لگے مجھے



## ترتیب

- 9 دیا جاچہ
- 11 ہوئی ہے شام تو آنکھوں میں بس گیا پھر تو
- 13 عجیب رت تھی کہ ہر چند پاس تھا وہ بھی
- 14 عقیدت
- 16 سچ کا زہر
- 18 ہر آشا میں کہاں خوئے مہمانہ وہ
- 20 تیرے قریب آ کے بڑی الجھنوں میں ہوں
- 22 تخلیق
- 24 یہ کیسی رت ہے
- 26 آنکھ سے دور نہ ہو دل سے اتر جائے گا
- 27 اب شوق سے کہ جاں سے گزر جانا پابے
- 29 گئی رت
- 31 کردار
- 34 نظر بچی تو کرشمے بھی روز و شب کے گئے

- 30 روزِ نازِ حرمِ نژاد
- 41 بدن میں آگ ہے چہرہ گلابِ میسا ہے
- 43 فضا نورِ دِ بادل
- 45 کہا تھا کس نے تجھے آبرو گنیزانے جا
- 46 نہ اب جواز نہ موقع ہے ہاتھ ملنے کا
- 47 فصلِ رائیگاں
- 49 سلامتی کو نسل
- 52 گزرا: دوسری طرف سے بھی پتھر لگے مجھے
- 54 مرے قلم پہ رہی نوکِ جس کے خنجر کی
- 56 قاتل
- 58 نہیں ہے یوں
- 60 مزاجِ ہم سے زیادہ بُدا نہ تھا اُس کا
- 62 چلو اسی سے کہیں دل کا مال جو بھی ہو
- 63 کشانِ بنی بنی
- 75 ترمپ اٹھوں بھی تو ظالم تری دہائی نہ دوس
- 77 خوابِ جنوں نے خواب
- 79 آئینہ

# ج

- 80 درد کی راہیں نہیں آساں ذرا آہستہ چل
- 82 گلہ نہ کر دلِ ویراں کی ناسپاسی کا
- 83 نذرِ نذرل
- 85 صحرا تو بوند کو بھی ترستا دکھائی دے
- 87 یہ دل کا چور کہ اسکی ضرورتیں تھیں بہت
- 88 چلو اُس بُت کو بھی رو لیں
- 93 سائے کی طرح نہ خود سے رم کر
- 95 دوستِ درد کو دنیا سے چمپا کر رکھنا
- 96 نُوںبہا
- 98 نوحہ
- 99 یاد آتا ہے تو کیوں اُس سے گلہ ہوتا ہے
- 100 چاند اور میں
- 103 دارِ فتنگی میں دل کا چلن انتہا کا تھا
- 104 سہرا
- 106 لگا کے زخمِ بدن پر تباہیں دیتا ہے
- 107 چلے تھے یار بڑے زعم میں ہوا کی طرح
- 109 اگر یہ سب کچھ نہیں ----



- 112 یہ کیا کہ سب سے بیاں دل کی حالتیں کرنی  
114 فقیہہ شہر کی مجلس سے کچھ بھلا نہ :دا  
116 ویتنام

## دیباچہ

یہ قصہ پُرانا ہے  
جب بعض ہونٹوں نے چاہا  
کہ لفظوں کو آواز کی زندگی دیں  
تو خود ان کو زہر اب پینا پڑا تھا  
کہ اہل حکم کو یہ ڈرتھا  
یہ الفاظ  
آواز کی زندگی سے  
کوئی داستان بن نہ جائیں

..... اور وہ ہونٹ چپ ہو گئے تھے

سکتے تڑپتے ہوئے لفظ

قاتل کی شمشیر سے نیم جاں

مدتوں تک فراقِ صدا میں

دھڑکتے رہے ہیں

کسے کیا خبر تھی

کہ ان بسملوں کا لہو..... قطرہ قطرہ

لکیروں کی صورت دمکتا رہے گا

اور اب یہ

لہو کی لکیریں

بجائے خود اک داستاں بن گئی ہیں



بھونئی ہے شام تو آنکھوں میں بس گیا پھر تو  
کہاں گیا ہے مرے شہر کے مسافر تو

مری مثال کہ اک نخلِ خشکِ صحرا ہوں  
ترا خیال کہ شاخِ چمن کا طائر تو

میں جانتا ہوں کہ دنیا تجھے بدل دے گی  
میں مانتا ہوں کہ ایسا نہیں بطنِ ہر تو

ہنسی خوشی سے بچھڑ جا اگر کھپڑنا ہے  
یہ ہر مقام پہ کیا سوچتا ہے آحسرتو

فضا اُداس ہے رُت مضمحل ہے میں چپ ہوں  
جو ہو سکے تو چلا آ کسی کی خاطر تو

فراز تو نے اُسے مشکلوں میں ڈال دیا  
زمانہ صاحبِ زر اور صرف شاعر تو





عجیب رت تھی کہ ہر چند پاس تھا وہ بھی  
بہت ملول تھا میں بھی ادا اس تھا وہ بھی

کسی کے شہر میں کی گفتگو ہواؤں سے  
یہ سوچ کر کہ کہیں آس پاس تھا وہ بھی

ہم اپنے زعم میں خوش تھے کہ اُس کو بھول چکے  
مگر گمان تھا یہ بھی قیاس تھا وہ بھی

کہاں کا اب غم دنیا کہاں کا اب غم جاں  
وہ دن بھی تھے کہ ہمیں یہ بھی راس تھا وہ بھی

فراز تیرے گریباں پہ کل جو ہنستا تھا  
اُسے ملے تو دریدہ لباس تھا وہ بھی

## عقیدت

میں کتنی وارفتگی سے اُس کو سنا رہا تھا  
 وہ ساری باتیں وہ سارے قصے  
 جو اس سے ملنے سے پیشتر  
 میری زندگی کی حکایتیں تھیں

میں کہہ رہا تھا  
 کہ اور بھی لوگ تھے  
 جنہیں میری آرزو تھی مری طلب تھی

کہ جن سے میری محبتوں کا رہا تعلق  
کہ جن کی مجھ پر عنایتیں تھیں

میں کہہ رہا تھا  
کہ اُن میں کچھ کو تو میں نے  
جاں سے عزیزِ جانا  
مگر اُنھیں میں سے بعض کو  
میری بے دلی سے شکایتیں تھیں

میں ایک اک بات  
ایک اک جرم کی کہانی  
دھڑکتے دل کا نپتے بدن سے سُنا رہا تھا  
مگر وہ پتھر بنی  
مجھے اس طرح سے سُنتی رہی  
کہ جیسے مرے لبوں پر  
کسی مقدس نزیں صحیفے کی آیتیں تھیں

## سچ کا زہر

تجھے خبر بھی نہیں  
کہ تیری اُداس ادھوری  
مجتوں کی کہانیاں  
جو بڑی کشادہ دلی سے  
ہنس منہس کے سُن رہا تھا  
وہ شخص تیری صداقتوں پر فریفتہ  
با وفا و ثابت قدم

کہ جس کی جیبیں پہ  
ظالم رقابتوں کی حلبن سے  
کوئی شکن نہ آئی  
وہ ضبط کی کرنباک شدت سے

دل ہی دل میں  
خموش، چپ چاپ  
مر گیا ہے



C

ہر آشنا میں کہاں جوئے محسوس نہ وہ  
کہ بے وفا تھا مگر دوست تھا پرانا وہ

کہاں سے لائیں اب آنکھیں اُسے کہ رکھتا تھا  
عداوتوں میں بھی انداز مخلصانہ وہ

جو ابر تھا تو اُسے ٹوٹ کر برسنا تھا  
یہ کیا کہ آگ لگا کر ہوا روانہ وہ

پکارتے ہیں مہ و سال منزلوں کی طرح  
لگا ہے تو سن ہستی کو تازیانہ وہ

ہمیں بھی عسّم طلبی کا نہیں رہا یا را  
 ترے بھی رنگ نہیں گردشِ زمانہ وہ

اب اپنی خواہشیں کیا کیا اُسے لاتی ہیں  
 یہ بات ہم نے کہی تھی مگر نہ مانا وہ

یہی کہیں گے کہ بس صورتِ آشنائی تھی  
 جو عہد ٹوٹ گیا یاد کیسا دلانا وہ

اس ایک شکل میں کیا کیا نہ صورتیں دکھیں  
 نگار تھا، نطنہ آیا نگار حسانہ وہ

فرازِ خواب سی دُنیا دکھائی دیتی ہے  
 جو لوگ جانِ جہاں تھے ہوئے فسانہ وہ



تیرے قریب آ کے بڑی الجھنوں میں ہوں  
میں دشمنوں میں ہوں کہ تے دوستوں میں ہوں

مجھ سے گریز پا ہے تو ہر راستہ بدل  
میں سنگِ راہ ہوں تو بسھی راستوں میں ہوں

تو آچکا ہے سطح پہ کب سے خبر نہیں  
بے درد میں ابھی انھیں گہرائیوں میں ہوں

اے یارِ خوش دیار تجھے کیسا خبر کہ میں  
کب سے ادا سیوں کے گھنے جنگلوں میں ہوں

تو لوٹ کر بھی اہلِ تمنا کو خوش نہیں  
میں لٹ کے بھی وفا کے انہی قافلوں میں ہوں

بدلانہ میرے بعد بھی موضوعِ گفتگو  
میں جا چکا ہوں پھر بھی تری محفلوں میں ہوں

مجھ سے بچھڑ کے تو بھی تو روئے گا عسبر  
یہ سوچ لے کہ میں بھی تری خواہشوں میں ہوں

تو ہنس رہا ہے مجھ پہ مرا حال دیکھ کر  
اور پھر بھی میں شریکِ ترے قہقہوں میں ہوں

خود ہی مثالِ لالہ صحرا لہو لہو  
اور خود فرازا اپنے تماشا یوں میں ہوں



# تخلیق

درد کی آگ بجھا دو کہ ابھی وقت نہیں  
 زخمِ دل جاگ سکے نشترِ غمِ رقص کرے  
 جو بھی سانسوں میں گھلا ہے اُسے عریاں نہ کرو  
 چپ بھی شعلہ ہے مگر کوئی نہ الزام دھرے



ایسے الزام کہ خود اپنے تراشے ہوئے بُت  
 جذبہ کاوشِ خالق کو نگونہ ساز کریں  
 موقوفہ حلقہ ابرو کو بنا دے نخب  
 لفظ نوحوں میں رستم مدحِ رخ یار کریں  
 رقصِ مینا سے اٹھے نغمہ رقصِ بسمل  
 ساز خود اپنے مغنئی کو گنگار کریں

مریم اشک نہیں زحیمِ طلب کا چارہ  
 خوں بھی روڈ گے تو کس خاک کی سچ دھج ہوگی  
 کانپتے ہاتھوں سے ٹوٹی ہوئی بنیادوں پر  
 جو بھی دیوار اٹھاؤ گے وہی کج ہوگی  
 کوئی پتھر ہو کہ نغمہ کوئی پکیر ہو کہ رنگ  
 جو بھی تصویر بناؤ گے اپاہج ہوگی

یہ کیسی رُت ہے

یہ کیسی رُت ہے  
 کہ ہر شجر  
 صحنِ گلستاں میں  
 ملول و تنہا سلگ رہا ہے  
 طیور چپ چاپ کب سے منقار زیرِ پر ہیں  
 ہوا میں نوحہ کناں  
 کہ اس باغ کی بہاریں  
 گئیں، تو پھر لوٹ کر نہ آئیں

یہ کیسی رُت ہے  
 نہ برف باری کے دن  
 کہ شاخوں کے پیرہن پر  
 پسیدۂ صبح کا گماں ہو  
 نہ فصلِ گل ہے  
 کہ ہر طرف شور جانفروشاں سے  
 کوئے محبوب کا سماں ہو  
 نہ دور پت جھڑکا ہے  
 کہ بے جان کونسلوں کو  
 اُمیدِ فردائے مہرباں ہو

یہ کیسی رُت ہے  
 کوئی تو بولے  
 کوئی تو دھڑکے  
 کوئی تو بھڑکے



آنکھ سے دُور نہ ہو دل سے اُتر جائے گا  
وقت کا کیا ہے گزرتا ہے گزر جائے گا

اتنا مانوس نہ ہو خلوتِ غم سے اپنی  
تو کبھی خود کو بھی دیکھے گا تو ڈر جائے گا

ڈوبتے ڈوبتے کشتی کو اچھلا دے دوں  
میں نہیں کوئی تو ساحل پہ اُتر جائے گا

زندگی تیری عطا ہے تو یہ جانے والا  
تیری بخشش تری دہلیز پہ دھر جائے گا

نسبتاً لازم ہے مگر دکھ ہے قیامت کا فراز  
ظالم اب کے بھی نہ روئے گا تو مر جائے گا





اب شوق سے کہ جاں سے گزر جانا چاہیے  
بول اے ہوائے شہر! کدھر جانا چاہیے

کب تک اسی کو آخری منزل کہیں گے ہم  
کوئے مراد سے بھی اُدھر جانا چاہیے

وہ وقت آگیا ہے کہ ساحل کو چھوڑ کر  
گہرے سمندروں میں اُتر جانا چاہیے

اب رفتگاں کی بات نہیں کارواں کی ہے  
جس سمت بھی ہو گردِ سفر جانا چاہیے



کچھ تو ثبوتِ خونِ تمہارا کہیں ملے  
ہے دل تہی تو آنکھ کو بھر جانا چاہیے

یا اپنی خواہشوں کو مقدس نہ جانتے  
یا خواہشوں کے ساتھ ہی مر جانا چاہیے

# گتئی رت

پھر آگتئی ہے، گتئی رت تمھیں خبر بھی نہیں  
خبر مجھے بھی نہیں تھی کہ رات پچھلے پہر  
کسی نے مجھ سے کہا جاگ اے دریدہ جگر  
نشستہ ہے سردھلیز کوئی بام نشیں

بدل چکا تھا سبھی کچھ تمہارے جاتے ہی  
 فلک کا چاند، زمیں کے گلاب راکھ ہوئے  
 وہ راکھ خواب ہوئی پھر وہ خواب راکھ ہوئے  
 تم آسکو تو میں سمجھوں تمہارے آتے ہی

ہر ایک نقش وہی آج بھی ہے جو کل بھتا  
 یہ راکھ خواب بنے خواب سے گلاب بنے  
 ہر اک ستارہٴ مژگاں سے مہتاب بنے  
 برس فسراق کا جیسے وصال کا پل بھتا

## کردار

ہم ابھی ایسا دہکتے تھے  
اب سے کچھ پہلے  
وفا کے فرش پائیدہ پہ  
خوش وقتی کے رنگیں شامیانوں کے تلے  
اپنے ہاتھوں میں قرار و قول کی شمعیں لیے  
آمد صیوں میں زلزلوں میں  
تاقیامت ساتھ دینے کے لیے  
آبادہ تھے  
اک دوسرے کے اس قدر دلدادہ تھے

دیکھنے والوں میں شامل  
 یار بھی اغیبِ راجی  
 چند آنکھوں میں نمی  
 چند آنکھوں میں حقارت، برہمی  
 چند آنکھوں میں سکوتِ دائمی  
 جم گئے سائے ادھر  
 اور کانپ اٹھی اس طرف دیوار بھی  
 دشمنوں کو بھی یقین  
 اور بدگماں کچھ، سمنشیں — غمخوار بھی  
 دیکھنے والوں نے دیکھا

کس طرح صدیاں اچانک  
 ثانیوں میں بٹ گئیں  
 شامیانوں کی طنائیں کٹ گئیں



بجھ گئیں شمعیں قرار و قول کی  
فرشِ فنا کی سخت و پائندہ سلیں بھی پھٹ گئیں  
اور دوپیکر  
خود اپنے خنجروں کے وار سے  
خاک و خون میں تر بتر  
فرش پر افتادہ تھے  
ہم ابھی ایستادہ تھے



نظر بجھی تو کرشمے بھی روز و شب کے گئے  
کہ اب تلک نہیں آئے ہیں لوگ جب کے گئے

سنے گا کون تری بے وسایوں کا رگلہ  
یہی ہے رسمِ زمانہ تو ہم بھی اب کے گئے

مگر کسی نے ہمیں ہم سفر نہیں جانا  
یہ اور بات کہ ہم ساتھ ساتھ سب کے گئے

اب آئے ہو تو یہاں کیا ہے دیکھنے کے لیے  
یہ شہر کب سے ہے ویراں وہ لوگ کب کے گئے

گرفتہ دل تھے ، مگر حوصلہ نہ مارا تھا  
گرفتہ دل ہیں ، مگر حوصلے بھی اب کے گئے

تم اپنی شمع تمنا کو رو رہے ہو سراز  
ان آنکھیوں میں تو پیارے چراغ رب کے گئے

## روزناجرمن نژاد

روزناجرمن نژاد  
اس کے ہونٹوں میں حرارت  
جسم میں طوفان  
برہنہ پنڈلیوں میں آگ  
نیت میں فساد  
رنگ و نسل و قامت و قد  
سمر زمین و دین کے سب تفرقوں سے بے نیاز

ہر کسی سے بے تکلف ایک حد تک دِلنواز  
 وہ سبھی کی ہم پیالیہ ہم نفس  
 عمر شاید بیس سے اُوپر برس یا دو برس

روزنا جرمن نثر اد

اور دیکھنے والوں میں سب  
 اس کی آسودہ نگاہی بے محابا میگساری کے سبب  
 پیکرِ تسلیم و سرتاپا طلب  
 ان میں ہر اک کی متاعِ گل  
 بہائے التفاتِ نیم شب

روزنا جرمن نثر اد

اور اس کا دل زخموں سے چُوڑ  
 اپنے ہمدردوں سے ہمسایوں سے دُور



گھر کی دیواریں نہ دیواروں کے سایوں کا سرور  
 جنگ کے آشکدے کا رزق کب سے بن چکا  
 ہر آہنی بازو کا خوں  
 ہر چاند سے چہرے کا نور

خلوئیں خاموش و ویراں  
 اور ہر دہلیز پر اک مشطرب مرمر کا بت  
 ایسا دہ ہے پختیم ناصبور  
 کون ہے اپنوں میں باقی  
 تو سن راہ طلب کا شہسوار  
 ہر درتچے کا مقدر انتظار

اجنبی مہماں کی دستکِ خواب  
 شاید خواب کی تعبیر بھی

چند لمحوں کی رفاقت جاوداں بھی

حسرتِ تعمیر بھی

الوداعی شام، آنسو، عہد و پیمانہ

منصرب، نادبھی نچیر بھی

کون کر سکتا ہے ورنہ ہجر کے کالے سمندر کو عبور

اجنبی مہاں کا اک حرفِ وفا

نومید چاہت کا غرور

روزنامہ اب اجنبی کے ملک میں خود اجنبی

پھر بھی چہرے پر اُداسی ہے نہ آنکھوں میں تھکن

اجنبی کا ملک جس میں چار سُو

تاریکیاں ہی خیمہ زن

سب کے سایوں سے بدن

روزنامہ مرمر کا بُت

اور اس کے گرد  
 ناچتے سائے بہت  
 سب کے ہونٹوں پر وہی حرفِ وفا  
 ایک سی سب کی صدا  
 وہ سبھی کی ہم پیالہ ہم نفس  
 عمر شائد میں سے اوپر برس یا دو برس  
 اس آنکھوں میں تجسّ اور بس



بدن میں آگ ہے چہرہ گلاب جیسا ہے  
کہ زہرِ عجم کا نشہ بھی شراب جیسا ہے

وہ سامنے ہے مگر تشنگی نہیں جاتی  
یہ کیا ستم ہے کہ دریا سراب جیسا ہے

کہاں وہ قُرب کہ اب تو یہ حال ہے جیسے  
ترے فراق کا عالم بھی خواب جیسا ہے

مگر کبھی کوئی دیکھے کوئی پڑھے تو سہی  
دل آئینہ ہے تو چہرہ گلاب جیسا ہے

بہا رِخوں سے چمن زار بن گئے مقتتل  
جو نخل دار ہے شاخِ گلاب جیسا ہے

فراز سنگِ ملامت سے زخم زخم سہی  
بمیں عزیز ہے خانہ خراب جیسا ہے



## فضا نور و بادل

میں سایہ نخل میں کھڑا تھا  
جب ایک فضا نور و بادل  
لہراتا ہوا نطنہ پڑا تھا

یوں قلب و جگر سے آگ اٹھی  
برسوں کی طویل تشنہ کامی  
یکلخت ہی جیسے جاگ اٹھی

پل بھر میں بدن دکھ رہا تھا  
 میں سایہ نخل سے نکل کر  
 بادل کی طرف پکھا تھا

بادل بھتا سمندروں کا پیارا  
 یہ اس کا کرم کہ چند لمحے  
 وہ مجھ کو بھی دے گیا دلاسا

دل پر لیے داغِ نامرادی  
 چاہا کہ پلٹ چلوں ادھر ہی  
 جس سمت سے درد نے صدادی

دیکھا تو رت بھی جا چکی تھی  
 مایوس کن انتظار کی دھوپ  
 اس نخل و فنا کو کھا چکی تھی



کہا تھا کس نے تجھے آبرو گنوانے جا  
فراز اور اُسے حالِ دل سنانے جا

کل اک فقیر نے کس سادگی سے مجھ سے کہا  
تری جبین کو بھی ترسیں گے آستانے جا

اُسے بھی ہم نے گنویا تری خوشی کے لیے  
تجھے بھی دیکھ لیا ہے اسے زمانے جا

بہت ہے دولتِ پندار پھر بھی دیوانے  
جو تجھ سے رُوٹھ چکا ہے اُسے منانے جا

سنا ہے اُس نے سو مہر کی رسم نازہ کی  
فراز تو بھی معتدر کو آزمانے جا



نہ اب جواز نہ موقع ہے ہاتھ ملنے کا  
 سمہی کو شوق رہا راستے بدلنے کا

پہنچ گئے سرِ منزل بخوبی قسمت  
 مگر وہ لطف کہاں ساتھ ساتھ چلنے کا

میں آپ اپنے ہی پندار کے حصار میں ہوں  
 بجز شکست کہاں راستہ نکلنے کا

وہ ساعتیں تو ہواؤں کے ساتھ جا بھی چکیں  
 نظر میں اب بھی ہے منظر چراغ جلنے کا

وہ سرد مہر سہی پر نگاہِ لطف کے بعد  
 فرارِ دیکھ سہاں برف کے پگھلنے کا



## فصلِ رائیگاں

زندگی کے خوابِ فصلِ رائیگاں  
تو دریدہ دل میں آشفتمے بیاں  
زندگی کے خوابِ فصلِ رائیگاں

رائیگاں ہر درد کے سورج کی دھوپ  
آبلے ہاتھوں کے ہاتھوں کا عرق  
گیسوؤں کے ابرہوں کی شفقت  
میرے دل کی آگ تیرا رنگِ وپ



رایبگاں خونِ وفا کی ندیاں  
کشتِ بے حاصل کا حاصل بے نشان

آنسوؤں کی جھیل دوپہروں کی ٹو  
جسمِ مثلِ احساسِ مردہ دل لہو

چار جانبِ ریت کے ٹیلے رواں  
کوئی نوحہ گر نہ کوئی چشمِ نم  
صرف ہم تو بھی کہاں میں بھی کہاں  
جیسے ویرانے میں لاشیں بے اماں

بے کفن، بے گور، رزقِ کرگساں  
اور یہ یادیں بھی کچھ لمحوں کی ہیں  
جس طرح صحرا ہیں قدموں کے نشان  
جس طرح تعسیرتی خاموشیاں

## سلا متی کو نسل

پھر چلے ہیں مرے زخموں کا مداوا کرنے  
 میرے غمخوار اسی فتنہ گرد ہر کے پاس  
 جس کی دہلیز پہ ٹپکی ہیں لہو کی بوندیں  
 جب بھی پہنچا ہے کوئی سوختہ جاں کشتہ یاس  
 جس کے ایوانِ عدالت میں فروشِ قاتل  
 بزمِ آرا و سخن گستر و فرخندہ لباس  
 ہر گھڑی نعرہ زناں امن و مساوات کی خیر  
 زر کی میزان میں رکھے ہوئے انسان کا ماس

کون اس قتل گہرِ ناز کے سمجھے اسرار  
 جس نے ہر دشنہ کو پھولوں میں چھپا رکھا ہے  
 امن کی فاختہ اُڑتی ہے نشاں پر لیسکن  
 نسلِ انساں کو صلیبوں پہ چڑھا رکھا ہے  
 اس طرف نطق کی بارانِ کرم اور ادھر  
 کاسۂ سر سے مناروں کو سجا رکھا ہے

جب بھی آیا ہے کوئی کشتہ بیداد اُسے  
 مرہم وعدہ فردا کے سوا کچھ نہ ملا  
 یہاں قاتل کے طرفدار ہیں سارے قاتل  
 کاہش دیدہ پرُنخوں کا صلہ کچھ نہ ملا  
 کاشمیر کوریا دیت نام دو منکن کانگو  
 کسی بسمل کو بجز حرفِ دعا کچھ نہ ملا

قصرِ انصاف کی زنجیر ہلانے والو  
 کجکلا ہوں پہ قیامت کا نشہ ہے طاری  
 اپنی شمشیر پہ کسکول کو ترجیح نہ دو  
 دم ہو بازو میں تو ہر ضرب جنوں ہے کاری  
 اس جزیرہ میں کہیں نور کا میسنار نہیں  
 جس کے اطراف میں اک قلزمِ خوں ہے جاری  
 ”جو ہر جامِ حجم از کاین جہانِ دگر است  
 تو توقع ز گلِ کوزہ گراں می داری“





گزر رہوں جس طرف سے بھی پتھر لگے مجھے  
ایسے بھی کیا تھے لعل و جواہر لگے مجھے

لو ہو چکی شفا کہ مداوائے درد دل  
اب تیری دسترس سے بھی باہر لگے مجھے

ترسا دیا ہے ابرگریزاں نے اس قدر  
بر سے جو بوند بھی تو سمندر لگے مجھے

تھامے رہو گے جسم کی دیوار تابکے  
یہ زلزلہ تو روح کے اندر لگے مجھے



گر روشنی یہی ہے تو اے بد نصیب شہر  
اب تیرگی ہی تیرا مہتد رگے مجھے

منزل کہاں کی زاد سفر کو سچا بنو!  
اب رہزنوں کی نیت رہبر لگے مجھے

وہ مطمئن کہ سب کی زباں کاٹ دی گئی  
ایسی خموشیوں سے مگر ڈر لگے مجھے

وہ قحطِ حرفِ حق ہے کہ اس عہد میں فراز  
خود سا گنہگار سمپیر لگے مجھے



مرے قلم پہ رہی نوک جس کے خنجر کی  
سنا ہے اس کی زباں بھی ہوئی ہے پتھر کی

رواں ہے قلمِ خوں اندرونِ شہر بھی دیکھ  
کہ خوشنما تو بہت ہے فصیل باہر کی

اُجاڑ پیر گئے موسموں کو روتے ہیں  
ہر آنسو کو ہو س پی گئی سمندر کی

فیقہہ شہر جس میں پر کلاہ زر رکھے  
سنا رہا ہے ہمیں آیتیں مستدر کی

خود اپنے خوں میں نہاے ہوئے مگر چپ ہیں  
یہ لوگ ہیں کہ چٹانیں ہیں سرخ پتھر کی

وہ ایک شخص کہ سورج کے رُپ میں آیا  
چرا کے لے گیا شمعیں سہرا از ہر گھر کی

# قاتل

قاتل چُپ ہے  
خوں آلودہ ہاتھ ہیں اب تک  
خنجر تھرتھر کانپ رہا ہے  
لوگوں کا انبوہ اُسے  
گھیرے میں لے کر  
بیخ رہا ہے  
یہ قاتل ہے  
یہ قاتل ہے

خاک اور نخوں میں لت پت لاش  
کے ہونٹوں پر  
اک بات جمی ہے  
یہ قاتل ہے  
لیکن کس کا  
یہ اپنی تخلیق کا قاتل  
اس نے خود کو قتل کیا ہے  
لوگوں کا انبوه مگر  
کب سُنتا ہے  
کون ہے قاتل  
کس نے  
کس کو قتل کیا ہے؟



## نہیں ہے یوں

نہیں ہے یوں کہ مراد کھ مری حدود میں ہے  
نہ صرف دل ہی دریدہ نہ صرف جاں ہی فگار  
نہ صرف دیکھتی آنکھوں میں حسرتوں کا دھواں  
نہ صرف ہاتھ شکستہ نہ سر پہ زخیم ہزار

جو یوں بھی ہو تو بڑی بات ہے تری قربت  
 تری وصال تری چاہت تری سیجائی  
 ہر ایک زخم کو دھو دے شفیق ہاتھوں سے  
 ہر ایک درد کو چن لے تری دل آرائی

مگر یہ درد یہ دکھ کب مری حدود میں ہے  
 کہاں نہیں مرا پسیر کہاں نہیں یہ عنان  
 تو اک وجود کو زندہ تو کر چکے لیکن  
 ہر اک صلیب پہ میرا ہی جسم آویزاں  
 ہر ایک تیر ستم پر مرا لہو لریزاں  
 کسے کسے تو بچائے گی اے مری درماں



مزاج ہم سے زیادہ جُدا نہ تھا اُس کا  
جب اپنے طور ہی تھے تو کیا گلہ اُس کا

وہ اپنے زعم میں تھابے خبر رہا مجھ سے  
اُسے گماں بھی نہیں میں نہیں رہا اُس کا

وہ برق رُو تھا مگر رہ گیا کہاں جانے  
اب انتظار کریں گے شکستہ پا اُس کا

چلو یہ سیلِ بلا خیز ہی بنے اپنا  
سفینہ اُس کا، خدا اُس کا، ناخدا اُس کا

یہ اہل درد بھی کس کی دُہائی دیتے ہیں  
وہ چپ بھی ہو تو زمانہ ہے ہمنوا اُس کا

، سمی نے ترکِ تعلق میں پہل کی کہ فرار  
وہ چاہتا تھا مگر حوصلہ نہ تھا اُس کا



چلو اُسی سے کہیں دل کا حال جو بھی ہو  
وہ چارہ گر تو ہے اس کو خیال جو بھی ہو

اُسی کے درد سے ملتے ہیں سلسلے جاں کے  
اُسی کے نام لگا دو ملال جو بھی ہو

مرے نہ ہار کے ہم قیس و کوہن کی طرح  
اب عاشقی میں ہماری مثال جو بھی ہو

یہ رگہز رہے جو شمعیں دہکتی جباتی ہیں  
اُسی کا قامتِ زیبا ہے چال جو بھی ہو

فراز اس نے وفا کی کہ بے وفائی کی  
جو ابده تو ہمہی ہیں سوال جو بھی ہو



## کُشان بی بیؑ

تو جب

بمبیریت کے قاتل پہاڑوں کی صلیبوں سے اتر آئے

تو یہ جانا

کہ ہم دشتِ عدم کو پار کر آئے  
ہراک کے پاؤں چھلنی جسم مثل  
اعضائے تھکن سے چور

لیکن سب

ہر اس مرگ سے بے جان - بے حس تھے

ؑ کافرستان کی ایک لڑکی

بسھی یوں زرد رُو جیسے  
 ابھی تک آسمانوں کے سفر سے لوٹ کر  
 رُو جس نہیں آئیں  
 چلو ہم سب کے سب زندہ ہیں  
 جیسے بھی ہیں یکجا ہیں  
 ضیا، باسوا، سعید اور میں

ہمارا میزباں کب سے نہ جانے  
 گھر کے دروازے کھلے چھوڑے  
 سبک شہتیر کے پل پر ہمارا منتظر تھا  
 اس کو یہ معلوم تھا  
 ہم اجنبی مہماں  
 سیاحت کے لیے کن مشکلوں سے  
 ہفت خواں طے کر کے  
 اس وادی میں آئیں گے

چناروں کے بلند اشجار

انگوروں کی بلیں

چار سو سبزہ

ہوائیں بید مشک و عود و مُر کی خوشبووں سے

چور بوجھل

طائرانِ خوشنما و خوش نوا — بے کل

سبک رفتار چشموں کی تہوں میں

پتھروں کا نسیم و یا قوت سا چھل بل

ادھر کچھ دور بڑغالوں کے گلے

نوجواں چڑا ہیوں کے دو دھیا چہروں کی صورت

برف سے شفاف و دل آرا

فضا جیرت فزا — سحر آفریں دنیا

” مژہ برہم مزن تان شکنی رنگ تما سارا “

ہمارا میزبان مفلس تھا  
 لیکن شام کو خوانِ ضیافت دیکھ کر  
 ہم خص بندہاں تھے  
 کشادہ طشت میں بزغالہ بریاں  
 بطک میں آبِ تاک  
 اور کشتیوں میں ڈھیر سیبوں کے  
 الاؤ میں دکھتی آگ  
 کتنی گرم کتنی خوبصورت تھی

مگر ہم منتظر اس پل کے تھے  
 جب کافرستاں کی جواں پریاں  
 زمینی حسد کی حواریں  
 دف و مردنگ کی تھاپوں پہ رقصاں  
 اپنے محبوبوں کی فرقت کے



نشیلے گیت گائیں گی

الف لیلہ کے شہزادوں کی صورت

ہم میں ہر اک

اس طلسماتی فضا کے سحر میں گم تھا

بتانِ آذری کا رقص جاری تھا

یہ بلبوس میں لپٹے ہوئے

مرمر کے بُت

ہتاب سے پیکر

بسھی باہوں میں باہیں ڈال کر زنجیر کی صورت

کھاں کی شکل میں جُنباں

کہ جیسے دیوتاؤں کے رکھوں کی گھوڑیاں

وحشت سے پاکوہاں

دو دمامہ و مردنگ کے آہنگ ہیں

آہستہ آہستہ

کھنکتے قہقہے۔ محبوب آوازیں بھی



شامل ہو گئیں آخر  
 کہ جیسے نقرئی گھنگرو  
 اچانک جھبھنا اٹھیں  
 بسھی غارت گر تمکین و ہوش و دشمن ایماں  
 ہر اک فتنہ گرِ دوراں  
 مگر وہ سرگروہ نازیناں  
 غیرت نابید  
 بان سلفہ حواں  
 کشان بی بی  
 قد و قامت قیامت  
 جُنبتیں جادو  
 بدن طوفاں

ضیا کر دار میں گو تم  
 محتم صدق و ایثار و وفا

درد آشناد نفس کش ہمدم  
لہو اس کا بھی اس شعلے نے گرمایا  
مگر سب ساتھیوں سے کم

بتانِ آذری رقصاں  
مگر باسطِ جواک فنکار  
لیکن شکوہِ سنجِ زندگی ہر دم  
قلم اس کا ڈرافٹاں و گہر تحریر  
لیکن خود تھی داماں  
شکستہ دل

خود اپنے فن سے اپنے آپ سے نالاں  
یہاں دنیا کے غم بھولا ہوا  
بسم

ہر اک پکیر پہ سو سو جان سے قرباں

سعید اک کم نظر جذبات کا پتلا

مهندس

اور فقط جسموں کا سوداگر

جو اپنے ساتھیوں سے بھی چھپا کر ساتھ لایا تھا

کئی تختے

ملتح کی ہونٹیں انگوٹھیاں

جھوٹے نگوں کے مار

دل آویز آویزے

کسی ماہر شکاری کی طرح

اپنی کھمبہ و دم پر نازاں

ہراک پر سحر ساری تھا

بان آذری کا رقص جاری تھا

ضیاء حیرت میں گم

باسط ز خود رفتہ

سعد افسوں زدہ

میں بُت

کشان بی بی کے لب

کلیوں کی صورت نیم وا

اور ہم فقط

آواز کی خوشبو سے پاگل

لذتِ معنی سے نامحرم

زبانِ یار کیلاشی و ما از حرفِ بیگانہ

(ہمارے میزبان نے ترجمانی کی)

کشان بی بی یہ کہتی ہے

”مرے محبوب تو اک دستہ مڑ ہے

کہ جو زاتوں کو میری چھاتیوں کے درمیاں

خوشبو لٹاتا ہے

مری مجھ لیو!



بستی کے سارے نوجوانوں میں

مرا محبوب پیارا

جس طرح بن کے درختوں میں ہونٹل سیب استادہ

مرا محبوب

جیسے جھاڑیوں کے درمیاں کوئی گلِ سوسن

مرا محبوب مجھ سے کل ملا تھا

اُس نے مجھ سے خوب باتیں کیں

وہ کہتا تھا کہ اے میری پری

اے نازنین

اب تو مری بستی کو میرے ساتھ چل

برسات کا موسم چلا

بادل برس کر کھل چکے

انگور اور سیبوں کی مٹی جاگ اٹھی

اے کوہساروں کی چکوری

تو نہ جانے کن پہاڑوں کی دراڑوں میں چھپی ہے



آمرے ہمراہ چل پیاری

بتانِ آذری کا رقص جاری تھا

فضا پر سحر ساری تھا

ہراک کی آنکھ میں تار کی طرح

وہ کافرستان کی قلو پٹہ

مگر ہم میں کوئی سبزر نہ انتونی

ضیا گو تم سہی

لیکن کشن بی بی

وہ کافر جو ضیا کو بھی نہ سوچی جائے ہے مجھ سے

نہ جانے کس طرح یہ شب ڈھلی

لیکن سحر دم

جب پرندوں کے چمکنے کی صدا آئی

کشان بی بی

سیہ بلبوس میں لپٹی

جیسے پرکوریوں کا تاج  
 گالوں پر گھنی زلفیں  
 کینیزوں کی طرح اپنی رفیقوں کو لیے  
 رخصت ہوئی ہم سے  
 بصد انداز استغنا و دارائی  
 تو ہم سارے تماشائی تھے پتھر  
 اور پتھر تھے تماشائی



ترپ اٹھوں بھی تو وطنِ تری دہائی نہ دوں  
میں زخمِ زخم ہوں پھر بھی تجھے دکھائی نہ دوں

ترے بدن میں دھڑکنے لگا ہوں دل کی طرح  
یہ اور بات کہ اب بھی تجھے سنائی نہ دوں

خود اپنے آپ کو پرکھا تو یہ ندامت ہے  
کہ اب کبھی اسے الزام بے وفائی نہ دوں

مری بھتسا ہی مری خواہشِ گناہ میں ہے  
میں زندگی کو کبھی زہرِ پارسائی نہ دوں

جو ٹھن گئی ہے تو یاری پہ حرف کیوں آئے  
 حریفِ جاں کو کبھی طعنِ آشنائی نہ دوں

مجھے بھی ڈھونڈ کبھی محو آئینہ داری  
 میں تیرا عکس ہوں لیکن تجھے دکھائی نہ دوں

یہ حوصلہ بھی بڑی بات ہے شکست کے بعد  
 کہ دوسروں کو تو الزامِ نارسانی نہ دوں

فرازِ دولتِ دل ہے متاعِ محسرومی  
 میں جامِ جم کے عوض کاسہ گدائی نہ دوں

## خواب جھوٹے خواب

خواب جھوٹے خواب میرے خواب تیرے خواب بھی  
درد کی لذت بھی دھوکا قرب کا غم بھی فریب  
بے قراری بھی نمائش خام یارائے تنگیب  
تشنگی کی آگ بھی وتائل شرابِ ناب بھی



میں نے جس دریا کی وسعت دیکھ کر چاہا اُسے  
 وہ تو میری موجہٴ غم سے بھی تنہا پایا اب تر  
 تو بڑھی جن ساحلوں کی سمت مجھ کو دیکھ کر  
 تشنگی اُن کی بجھا سکتی نہیں سیلاب بھی

واہموں میں مبتلا ہم آج تک سمجھا کیے  
 تیرا آئینہ بھی سورج میرے پتھر بھی گلاب  
 آداب تسلیم کر لیں سب غلط باتیں کہیں  
 کاغذی ہیں پھول میرے تیرے دریا بھی سراب  
 خواب جھوٹے خواب میرے خواب تیرے خواب بھی

## ایسہ

تجھ سے کچھڑا ہوں تو آج آیا مجھے اپنا خیال  
 ایک قطرہ بھی نہیں باقی کہ ہوں پلکیں تو غم  
 میری آنکھوں کے سمندر کون صحرا پی گئے  
 ایک آنسو کو ترستی ہے مری تقریبِ غم

میں نہ رو پایا تو سوچا مسکرا کر دیکھ لوں  
 شاید اس بے جان پیکر میں کوئی زندہ ہو خواب  
 پر لبوں کے تن برہنہ شاخچوں پر اب کہاں  
 مسکراہٹ کے شگوفے خندہ دل کے گلاب

کتنا ویراں ہو چکا ہے میری ہستی کا جمال  
 تجھ سے کچھڑا ہوں تو آج آیا مجھے اپنا خیال



درد کی راہیں نہیں آساں ذرا آہستہ چل  
اے بسک رو اے حریفِ جاں ذرا آہستہ چل

مسز لوں پر قرب کا نشہ ہوا ہو جائے گا  
ہم سفر وہ ہے تو اے ناداں ذرا آہستہ چل

نامرادی کی تھکن سے جسم پتھر ہو گیا  
اب سکت کیسی دلِ ویراں ذرا آہستہ چل

جام سے لب تک ہزاروں لغزشیں ہیں خموش نہ ہو  
اب بھی محرومی کا ہے امکان ذرا آہستہ چل

ہر تھکا ہارا مسافر ریت کی دیوار ہے  
اے ہو اے منزلِ جاناں ذرا آہستہ چل

اس نگر میں زلف کا سایہ نہ دامن کی ہوا  
اے غریب شہرِ ناپرساں ذرا آہستہ چل

آبلہ پا تجھ کو کس حسرت سے تکتے ہیں فراز  
کچھ تو ظالم پاس ہماراں ذرا آہستہ چل





گلہ نہ کر دلِ ویراں کی ناسپاسی کا  
ترا کرم ہی سبب بن گیا اداسی کا

ملول کر گئی ویران ساعتوں کی صدا  
چمن میں جی نہ لگا جنگلوں کے باسی کا

بھرم کھلا ہے کہ جب اس سے ہم کلام ہو  
ہمیں بھی زعم تھا پیارے سخن شناسی کا

شکستِ عہد کوئی ایسا سانحہ تو نہ بھتا  
تجھے بھی رنج ہو اب بات اک ذراسی کا

فراز آج شکستہ پڑا ہوں بُت کی طرح  
میں دیوتا تھا کبھی ایک دیو داسی کا



## نذرِ نذرل\*

فنکار جو اپنے سحرِ فن سے  
پتھر کو زبانِ نبشتا ہے  
الفاظ کو ڈھال کر صدائیں  
آواز کو جانِ نبشتا ہے  
تاریخ کو اپنا خون دے کر  
تہذیب کو شانِ نبشتا ہے

✦ نذر الاسلام

فنکارِ خموش ہو تو حبابِ  
 ظلمت کے نشان کھولتا ہے  
 ہر اہلِ نظر کو دستِ قاتل  
 نیزے کی آنی پہ تولتا ہے  
 انسان بزورِ خاک و خون میں  
 انساں کے حقوق رولتا ہے

فنکار اگر زباں نہ کھولے  
 انبارِ گہرِ نصیب اُس کا  
 ورنہ ہر شہسازِ دشمن  
 ہر شیخِ حرمِ رقیب اُس کا  
 چاہے وہ فرساز ہو کہ نذریل  
 بولے تو صلہِ صلیب اُس کا



صحرا تو بوند کو بھی ترستا دکھائی دے  
بادل سمندروں پہ برستا دکھائی دے

اس شہرِ غم کو دیکھ کے دل ٹوٹنے لگا  
اپنے پہ ہی سہی کوئی ہنستا دکھائی دے

اے صدرِ بزمِ تری ساتی گری کی خیر  
ہر دل بساں شیشہ شکستہ دکھائی دے

گرے نہیں تو زہر ہی لاؤ کہ اس طرح  
نشاہد کوئی نجات کا رستہ دکھائی دے

اے چشم یار تو بھی تو کچھ دل کا حال کھول  
ہم کو تو یہ دیار نہ بستا دکھائی دے

جنسِ منہر کا کون خریدار ہے سزا  
ہیرا، کہ پتھروں سے بھی سستا دکھائی دے





یہ دل کا چور کہ اس کی ضرورتیں تھیں بہت  
 وگرنہ ترکِ تعلق کی صورتیں تھیں بہت  
 ملے تو ٹوٹ کے روئے نہ کھل کے باتیں  
 کہ جیسے اب کے لوں میں کدورتیں تھیں بہت  
 بھلا دیے ہیں ترے غم نے دکھ زمانے کے  
 خدا نہیں تھا تو پتھر کی موتیں تھیں بہت  
 دریدہ پیرہنوں کا خیال کیا آتا؟  
 امیرِ شہر کی اپنی ضرورتیں تھیں بہت  
 فرازِ دل کو نگاہوں سے اختلاف رہا  
 وگرنہ شہر میں ہم شکل صورتیں تھیں بہت



# چلو اُس بُت کو بھی رو لیں

چلو اُس بُت کو بھی رو لیں

جسے سب نے کہا پتھر

مگر ہم نے خدا سمجھا

خدا سمجھا

کہ ہم نے پتھروں میں عمر کاٹی تھی  
کہ ہم نے معبدوں کی خاک چاٹی تھی

کہ پتھر تو کہیں دیوارِ زنداں  
 اور کہیں دبیزِ مقلّ تھے  
 کبھی سرمایہٴ دامنِ خلقت  
 اور کبھی بختِ جنوں کیشاں  
 کبھی ان کا ہدف دکانِ شیشہ گر  
 کبھی صورتِ گرہنگامہٴ طفلان  
 کبھی بے نور آنکھوں کے نشاں  
 بے اشک بے ارماں  
 کبھی لوحِ مزارِ جاں  
 نہ چارہ گر نہ اہلِ درد کے درماں  
 مگر وہ بے ت

چراغِ بزمِ تنہائی  
 مجسمِ رنگ و رعنائی  
 فضا کی روشنی  
 آنکھوں کی بینائی

سکونِ جاں  
 وہ آنکھیں درد کی جھیلیں  
 وہ لبِ چاہت کے شعلوں سے بھرے مرجاں  
 وہ بُتِ انساں  
 مگر ہم نے و فورِ شوق ہیں  
 فرطِ عقیدت سے کہا یزداں  
 یہ ہم کافر  
 کہ دنیا کم نظر ناداں

بسھی لائے ہمارے سامنے اور اقی پار نیہ  
 کہ جن پر نقش تھے  
 اہلِ وفا کے عکسِ دیرینہ  
 شکستہ استخوانِ بے جان نابینا  
 جسیں سجدوں سے داغی  
 اور زخموں سے بھرا سینہ

اور ان کے مُبت  
نال سوزِ اہلِ دل سے بے پروا  
بسھی خود بین و خود آرا  
ہر اک محملِ نشینِ تنہا  
مگر مصروفِ نظارِ ا

اور اب ہم بھی گرفتہ دل  
نہ محرومی کو سہہ پائیں  
نہ بربادی چھپانے کے رہے قابل  
وہ بُتِ مرمر کی ریل  
اور اہلِ سجدہ کی جبینِ گھائل  
بسھی کی بات سچ  
اور ہم ندامت کے عرق میں تر بتر  
شرمندگی کے کرب سے سہم

چلو اب اپنے جیسے نامرادوں سے نہیں بولیں  
جو وہ کہتے ہیں وہ بولیں  
جیس کے داغ آنکھوں کا لہو دھولیں  
چلو اس عبت کو بھی رو لیں





سائے کی طرح نہ خود سے رم کر  
دیوار کو اپنا ہم قدم کر

اپنے ہی لیے بسا نہ دریا  
اوروں کے لیے بھی آنکھ نم کر

تیکمیل طلب نہیں ہے منزل  
طے راہ و فنا قدم قدم کر

اے پھلی رُتوں کو رونے والے  
آنے والے دنوں کا غم کر

ممکن ہو تو تیشہ ہنر سے  
ہر پارہ سنگ کو صنم کر

ہے چشم براہ ایک دنیا  
پتھر کی طرح نہ بیٹھ جسم کر

یہ راہ جنوں ہے اس میں ساریے  
ممکن ہو تو احتیاط کم کر

اے قصر جہاں یہ تیرا معمار  
تو ہاتھ فراز کے قلم کر



دولتِ درد کو دنیا سے چھپا کر رکھنا  
آنکھ میں بوند نہ ہو دل میں سمندر رکھنا

کل گئے گزرے زمانوں کا خیال آئے گا  
آج اتنا بھی نہ راتوں کو منور رکھنا

اپنی آشفتمزاجی پہ ہنسی آتی ہے  
دشمنی سنگ سے اور کالج کا پیکر رکھنا

اُس کب دل کو نہیں بھتی تڑے آجانے کی  
پر نہ ایسی کہ قدم گھر سے نہ باہر رکھنا

ذکر اس کا سہی بزم میں بیٹھے ہوں سراز  
درد کیسا ہی اُٹھے ہاتھ نہ دل پر رکھنا

## خونبہا

اُجرتی و تائل کی صورت  
 بے حس و بے درد لمحوں کا خدا  
 آج پہلی بار جیسے قتل کر کے  
 سخت شرمندہ ہوا

بے گناہی کے لہو میں تر بتر  
معصومیت کی راکھ میں لت پت  
تڑپتی آرزو چینی  
کہ آخر کس عداوت کس ارادے  
کس خطا کی یہ سزا

ایک منعم کی طرح  
اُجرتی قاتل نے میرے سامنے  
بکھرے ہوئے اوراق پر  
لفظوں کے کچھ لعل و گہر  
یا قوت و مرجاں — رکھ دیے

لوخوں بہا  
اور میں مقتول کے مجبور وارث کی طرح  
چپ ہو گیا



# نوح

اگرچہ مرگِ وفا بھی اک  
 سانحہ ہے لیکن یہ بے حسی  
 اس سے بڑھ کے جانکا ہے  
 کہ جب ہم خود اپنے ہاتھوں  
 سے اپنی چاہت کو نامرادی  
 کے ریگ زاروں میں دفن  
 کر کے جدا ہوئے تو نہ  
 تیری پلکوں پہ کوئی آنسو  
 لرز رہا تھا نہ میرے ہونٹوں  
 پہ کوئی جاں سوز مرثیہ تھا



یاد آتا ہے تو کیوں اُس سے گلہ ہوتا ہے  
وہ جو اک شخص ہمیں بھول چکا ہوتا ہے

ہم ترے لطف سے نادم ہیں کہ اکثر اوقات  
دل کسی اور کی باتوں سے دکھا ہوتا ہے

مل گئے ہو تو چلو رسمِ زمانہ ہی سہی  
ورنہ اب پریشی احوال سے کیا ہوتا ہے

اس قدر زہر نہ بھتا طغیز حریفان پہلے  
اب تو کچھ خندہ یاراں سے سوا ہوتا ہے

سادہ دل چارہ گروں کو نہیں معلوم فرما  
بعض اوقات دلا سا بھی بلا ہوتا ہے

## چاند اور میں

چاند سے میں نے کہا! اے مری راتوں کے رفیق  
تو کہ گزشتہ دن تھا سدا میری طرح

اپنے سینے میں چھپانے ہوئے لاکھوں گھاؤ  
تو دکھاوے کے لیے ہنسا رہا میری طرح

ضو فشاں حسن ترا میرے ہنر کی صورت  
اور مقدر میں اندھیرے کی ردا میری طرح

وہی تقدیر تیری میری زمیں کی گردش  
وہی افلاک کا پنچیر و فنا میری طرح



وہی صحرائے شبِ زبیت میں تنہا سفری  
وہی ویرانہ جاں دشتِ بلا مبری طرح

آج کیوں میری رفاقت بھی گراں ہے تجھ کو  
تو کبھی اتنا بھی افسردہ نہ تھا میری طرح

چاند نے مجھ سے کہا! اے میرے پاگل شاعر  
تو کہ محرم ہے سرے قریہ تنہائی کا

تجھ کو معلوم ہے جو زخمِ مری روح میں ہے  
مجھ کو حاصل ہے شرفِ شناسائی کا

موجزن ہے میرے اطراف میں اک بجز سکوت  
اور چرچا ہے فضا میں تیسری گویائی کا

آج کی شب میرے سینے پہ وہ قابیل ۱۷۱  
جس کی گردن پہ دمکتا ہے لہو کھبائی کا

میرے دامن میں نہ ہیرے ہیں نہ سونا چاندی  
اور بجز اس کے نہیں شوق تمہاری کا

مجھ کو دکھ ہے کہ نہ لے جائیں یہ دنیا والے  
میری دنیا ہے خزانہ میری تنہائی کا





دافستگى مىں دل كا چلن انتہا كا تھا  
اب بُت پرستى جو نہ قائل حندا كا تھا

مجھ كو خود اپنے آپ سے شرمندگى ہوئی  
وہ اس طرح كه تجھ پہ بھروسہ بلا كا تھا

وار اس قدر شديد كه دشمن ہى كر سكه  
چہرہ مگر ضرور كسى آشنا كا تھا

اب يہ كه اپنى كشت تمنا كو روئى  
اب اس سے كيا گلہ كه وہ بادل ہوا كا تھا

تُو نے بچھڑكے اپنے سر الزام لے ليا  
ورنہ سراز كا تو يہ رونا سدا كا تھا

# سہرا

یوں بھی ہوتا ہے برسوں کے دو ہمسفر  
 اپنے خوابوں کی تعبیر سے بے خبر  
 اپنے عہدِ محبت کے نشے میں گم  
 اپنی قسمت کی خوبی پہ نازاں مگر  
 زندگی کے کسی موڑ پر کھو گئے  
 اور اک دوسرے سے جدا ہو گئے

یوں بھی ہوتا ہے دو اجنبی راہ رو  
اپنی راہوں سے منزل سے نا آشنا  
ایک کو دوسرے کی خبر تک نہیں  
کوئی پیمانِ الفت نہ عہدِ وفا  
اتفاقات سے اس طرح مل گئے  
ساز بھی بچ اٹھے پھول بھی کھل گئے



لگا کے زخم بدن پر قبائیں دیتا ہے  
یہ شہر یا رہی کیا کیا سزا میں دیتا ہے

تمام شہر ہے مقتل اسی کے ہاتھوں سے  
تمام شہر اسی کو دعائیں دیتا ہے

کبھی تو ہم کو بھی بنختے وہ ابر کا ٹکڑا  
جو آسمان کو نیلی ردائیں دیتا ہے

جدائیوں کے زمانے پھر آگئے شاید  
کہ دل ابھی سے کسی کو صدائیں دیتا ہے



چلے تھے یار بڑے زعم میں ہوا کی طرح  
پلٹ کے دیکھا تو بیٹھے ہیں نقشِ پا کی طرح

مجھے وفا کی طلب ہے مگر ہر اک سے نہیں  
کوئی ملے مگر اس یارِ بے وفا کی طرح

مرے وجود کا سحر اب ہے منتظر کب سے  
کبھی تو آجرسِ غنچہ کی صدا کی طرح

ٹھہر گئی ہے محبت کہاں کہ مدت سے  
نہ ابتدا کی طرح ہے نہ انتہا کی طرح



وہ اجنبی تھا تو کیوں مجھ سے پھیر کر آنکھیں  
گزر گیا کسی دیرینہ آشنا کی طرح

فراز کس کے ستم کا گلہ کریں کس سے  
کہ بے نیاز ہوئی خلق بھی خدا کی طرح

اگر یہ سب کچھ نہیں.....

ملے تو ہم آج بھی ہیں لیکن  
نہ میرے دل میں وہ تشنگی تھی  
کہ تجھ سے مل کر کبھی نہ بچھڑوں  
نہ آج تجھ میں وہ زندگی تھی  
کہ جسم و جاں میں اُبال آئے  
نہ خواب زاروں میں روشنی تھی

نہ میری آنکھیں چراغ کی لو  
 نہ تجھ میں ہی خود سپردگی تھی  
 نہ بات کرنے کی کوئی خواہش  
 نہ چُپ ہی میں خوبصورتی تھی  
 مجسموں کی طرح تھے دونوں  
 نہ دوستی تھی نہ دشمنی تھی

مجھے تو کچھ یوں لگا ہے جیسے  
 وہ ساعتیں بھی گزر گئی ہیں  
 کہ جن کو ہم لازمًا سمجھے  
 وہ خواہشیں بھی تو مر گئی ہیں  
 جو تیرے میرے لہو کی حدت  
 کو آخرش برف کر گئی ہیں  
 محبتیں شوق کی چٹانوں  
 سے گھاٹیوں میں اتر گئی ہیں

وہ قربتیں وہ جدائیاں سب  
غبار بن کر کھجور گئی ہیں  
اگر یہ سب کچھ نہیں تو بتلا  
وہ چاہتیں اب کدھر گئی ہیں



یہ کیا کہ سب سے بیاں دل کی حالتیں کرنی  
 فرار تجھ کو نہ آئیں محبتیں کرنی

یہ قرب کیا ہے کہ تو سامنے ہے اور ہمیں  
 شمار ابھی سے جدائی کی عتیں کرنی

کوئی خدا ہو کہ پتھر جسے بھی ہم چاہیں  
 تمام عمر اسی کی عبادتیں کرنی

سب اپنے اپنے قرینے سے منتظر اس کے  
 کسی کو شکر کسی کو شکایتیں کرنی



ہم اپنے دل سے ہیں مجبور اور لوگوں کو  
ذرا سی بات پہ برپا قیامتیں کرنی

میں جب اُن سے تو مبہم سی گھنٹا گونا  
پھر اپنے آپ سے سو سو وضاحتیں کرنی

یہ لوگ کیسے مگر دشمنی نباتے ہیں  
ہمیں تو اس نہ آئیں محبتیں کرنی

کبھی فراز نئے موسموں میں رو دینا  
کبھی تلاش پرانی رفاقتیں کرنی



فیقہہ شہر کی مجلس سے کچھ بھبھلا نہ ہوا  
کہ اس سے مل کے مزاج اور کافر نہ ہوا

ابھی ابھی وہ ملا تھا ہزار باتیں کہیں  
ابھی ابھی وہ گیا ہے مگر زمانہ ہوا

وہ رات بھول چکو وہ سخن نہ دھراؤ  
وہ رات خواب ہوئی وہ سخن فسانہ ہوا

کچھ اب کے ایسے کڑے تھے فراق کے موسم  
تری ہی بات نہیں میں بھی کیا سے کیا نہ ہوا

ہجوم ایسا کہ راہیں نطنہ نہیں آئیں  
نصیب ایسا کہ اب تک تو قافلہ نہ ہوا

شہیدِ شب فقط احمد نر از ہی تو نہیں  
کہ جو چراغ بکف تھا وہی نشانہ ہوا

# وہی نام

مجھے یقین ہے  
کہ جب بھی تاریخ کی عدالتیں  
وقت لائے گا  
آج کے بے ضمیر و دیدہ دلیر قاتل کو  
جس کے دامان و آستین  
خون بے گناہاں سے تر تر ہے

تو نسلِ آدم  
 و فورِ نفرت سے رُوئے قاتل پہ تھوک دے گی  
 مگر مجھے اس کا بھی یقین سے  
 کہ کل کی تاریخ  
 نسلِ آدم سے یہ بھی پوچھے گی  
 اے مہذب جہاں کی مخلوق  
 کل ترے رُو برو یہی بے ضمیر تامل  
 ترے قبیلے کے بے گناہوں کو  
 جب تہہ تیغ کر رہا تھا  
 تو تو تماشا بیوں کی صورت  
 خموش و بے حس  
 درندگی کے مظاہرے میں شریک  
 کیوں دیکھتی رہی سے  
 تری یہ سب نفرتیں کہاں تھیں



بتنا کہ اس ظلم کش قاتل کی تیغ تراں میں

اور ترمی مصلحت کے تیروں میں

فرق کیا ہے؟

تو سوچتا ہوں

کہ ہم سبھی کیا جواب دیں گے



فراز کی شاعری غمِ دوراں اور غمِ جاناں کا ایک حسین سنگم ہے۔ ان کی غزلیں اس تمام کرب و الم کی غمازی کرتی ہیں جس سے ایک حساس اور رومانٹک شاعر کو دوچار ہونا پڑتا ہے۔ ان کی نظمیں غمِ دوراں کی بھرپور ترجمانی کرتی ہیں اور ان کی کہی ہوئی بات ”جو سنتا ہے اسی کی داستان معلوم ہوتی ہے۔“

کنور مہندر سنگھ بیدی سحر